

**మసిగుండ్లపల్లిలో స్వయం పరిపాలన దినోత్సవం**

- మిడ్జిల్ ప్రభుత్వ పాఠశాల బలోపేతమే లక్ష్యంగా ప్రజా ప్రభుత్వం ఎంతో కృషి చేస్తుందని సర్పంచ్ గోదా శ్రీశైలం యాదవ్ చెప్పారు. మంగళవారం మండలంలోని మసిగుండ్లపల్లి ప్రాథమిక పాఠశాలలో స్వయం పరిపాలన దినోత్సవం ఘనంగా నిర్వహించారు.

## అది ఫేక్ ప్రచారం... వాటిని నమ్ముద్దు: మంత్రి నారా లోకేశ్

దేవాలయాల విధ్వంసంపై వైసీపీ ఫేక్ ప్రచారం చేస్తోందన్న మంత్రి లోకేశ్ కసాపురం ఆలయ పునర్నిర్మాణ వీడియోలతో తప్పుడు ప్రచారం చేస్తున్నారని ఫైర్ ఆగమ సలహాదారుల ప్రకారమే పాత ఆలయాన్ని తొలగించామని వెల్లడి వైసీపీ పేటియం బ్యాచ్ మూల్యం చెల్లించుకుంటుందని హెచ్చరిక

వైసీపీ నాయకత్వంపై ఏపీ మంత్రి నారా లోకేశ్ తీవ్రస్థాయిలో ధ్వజమెత్తారు. ఆలయాలపై దాడులు అంటూ అసత్య ప్రచారం చేస్తున్నారని మండిపడ్డారు. ఈ మేరకు ఏపీ ప్రభుత్వ ఫ్యాక్ట్ చెక్ ను సోషల్ మీడియాలో పంచుకున్నారు.

రాష్ట్రంలో హిందూ దేవాలయాల విధ్వంసం జరుగుతున్నట్లు వైసీపీ ఫేక్ ముఠా ప్రచారం చేస్తోంది... ఇందులో ఎలాంటి వాస్తవం లేదు... వీటిని నమ్ముద్దు... ప్రజల మధ్య కులం, మతం, ప్రాంతం పేరుతో అలజడి రేపేందుకు యత్నిస్తున్నారు అంటూ ఆగ్రహం వ్యక్తం చేశారు.

“అనంతపురం జిల్లా గుంతకల్లు మండలం కసాపురంలోని శ్రీ నెట్టికంటి అంజనేయస్వామి దేవాలయ పునర్నిర్మాణం సందర్భంగా తీసిన వీడియోలతో ఫేక్ ప్రచారం చేస్తున్నారు. దేవాలయ గర్భాలయం, విమానగోపురం, అర్థ మండపం రాతి నిర్మాణపు వసులు 60 శాతం పూర్తయ్యాయి. దేవస్థానం వైదిక కమిటీ సభ్యుల తీర్మానం ప్రకారం,



ఆగమ సలహాదారుల సూచనల మేరకు ఫిబ్రవరి 28న శాస్త్రోక్తంగా పాత ఆలయాన్ని తొలగించారు. ఫేక్ ప్రచారం చేస్తున్న వైసీపీ పేటియం బ్యాచ్ తగిన మూల్యం చెల్లించుకోవాల్సి ఉంటుంది. ఈ విషయంలో రాష్ట్ర ప్రజలు నిజానిజాలు తెలుసుకోవాలని విజ్ఞప్తి చేస్తున్నాను” అంటూ నారా లోకేశ్ ట్వీట్ చేశారు.

## విజయవాడ మున్సిపల్ కార్పొరేషన్ కార్యాలయంలో ఏసీబీ తనిఖీలు..

విజయవాడ, మార్చి 10: విజయవాడ మున్సిపల్ కార్పొరేషన్ (ఏపీఎస్) లోని టౌన్ ప్లానింగ్ విభాగంలో ఏసీబీ అధికారులు మంగళవారం ఆకస్మిక తనిఖీలు నిర్వహించారు. అక్రమ నిర్మాణాలకు సంబంధించిన పలు రికార్డులను అధికారులు పరిశీలించారు. ఈ తనిఖీల సందర్భంగా ఏసీబీ డీఎస్పీ సుబ్బారావు విలేకర్లతో మాట్లాడారు. రాష్ట్రవ్యాప్తంగా మున్సిపల్ కార్పొరేషన్లలో ఈ రోజు ఈ తనిఖీలు నిర్వహిస్తున్నట్లు తెలిపారు. ఏసీబీ డీజీ అతుల్ సింగ్, ఏసీబీ డైరెక్టర్ జయలక్ష్మి ఆదేశాల మేరకు ఈ తనిఖీలు చేపట్టినట్లు వివరించారు. విజయవాడ సిటీ టౌన్ ప్లానింగ్ విభాగంలో తాము ఆకస్మిక తనిఖీ చేశామని చెప్పారు.

టౌన్ ప్లానింగ్లోని వివిధ విభాగాల్లో అవినీతి చోటు చేసుకుంటున్నాయని ఫిర్యాదులు వివిధ వేదికల ద్వారా ఏసీబీ దృష్టికి వచ్చిందన్నారు. అంటే.. ప్రజల నుంచి, సోషల్ మీడియా ద్వారా ఫిర్యాదులు, కథనాలు వచ్చాయని వివరించారు. ఈ నేపథ్యంలో ఈ ఫిర్యాదులపై టౌన్ ప్లానింగ్ ఉన్నతాధికారులు సరైన చర్యలు తీసుకున్నారా? లేదా అన్నది పరిశీలిస్తున్నామని చెప్పారు. ఈ రోజు అంటే.. మంగళవారం ఉదయం నుంచి ఈ తనిఖీలు కొనసాగుతున్నాయని తెలిపారు.

ఫైల్డ్ అన్ని డౌన్లోడ్ చేసుకుని పరిశీలిస్తున్నామన్నారు. ఏవైనా



రూల్స్ డీవెయ్షన్స్ ఉన్నాయా? అనే విషయాన్ని సైతం ఈ సందర్భంగా పరిశీలిస్తున్నామన్నారు. అన్నింటిని పరిశీలించి.. నివేదికను ప్రభుత్వానికి అందజేస్తామని పేర్కొన్నారు. అక్రమాలు బయటపడితే.. చట్ట ప్రకారం చర్యలు తీసుకుంటామని డీఎస్పీ సుబ్బారావు హెచ్చరించారు.

ఈ తనిఖీలు పూర్తయిన తర్వాత ఏసీబీ హెడ్ ఆఫీసరు పూర్తి సమాచారం అందిస్తామన్నారు. అన్ని నిబంధనల ప్రకారం నిర్మాణాలు ఉన్నాయా? లేవా? అనేది ఫీల్డ్లోకి సైతం వెళ్లి చూడాల్సి ఉందన్నారు. ఆ తర్వాత ఉన్నతాధికారుల ఉత్తర్వుల ప్రకారం నిర్ణయం తీసుకోవడం జరుగుతుందని డీఎస్పీ సుబ్బారావు చెప్పారు.

## రాష్ట్రంలో ఎల్పీజీ గ్యాస్ కొరత లేదు: మంత్రి నాదెండ్ల మనోహర్

అమరావతి, మార్చి 10: రాష్ట్రంలో ఎల్పీజీ గ్యాస్ కొరత లేదని రాష్ట్ర పౌర సరఫరాల శాఖ మంత్రి నాదెండ్ల మనోహర్ స్పష్టం చేశారు. అంతర్జాతీయంగా యుద్ధ వాతావరణం నేపథ్యంలో గ్యాస్ నిల్వలు, వాటి సరఫరాపై ఉన్నతాధికారులతో మంత్రి నాదెండ్ల మనోహర్ టెలీ కాన్ఫరెన్స్ నిర్వహించారు. రాష్ట్రంలో ఎల్పీజీ గ్యాస్ కొరత లేదని, ప్రజలెవరూ దీనిపై అనవసరమైన ఆందోళనకి గురి కావాల్సిన అవసరం లేదని మంత్రి వెల్లడించారు.

‘గృహ అవసరాలకు, వాణిజ్య అవసరాలకు సరిపడా గ్యాస్ నిల్వలు ఉన్నాయి. కీలకమైన ఈ సమయంలో ఎల్పీజీ గ్యాస్ అక్రమంగా బ్లాక్ మార్కెట్కు తరలిపోకుండా అధికారులు జిల్లాలవారీగా చర్యలు తీసుకోవాలి. ఆయా జిల్లాల జాయింట్ కలెక్టర్లు దీనిపై ప్రత్యేకంగా దృష్టి సారించాలి. గృహ అవసరాలకు గ్యాస్ సరఫరాలో ఇబ్బందులూ రాకుండా చర్యలు తీసుకుంటున్నాము. అవసరం అయితే వాణిజ్య అవసరాలకు అందించే ఎల్పీజీ గ్యాస్ను ప్రాధాన్యతల ప్రకారం అందించే ఏర్పాటు చేస్తాము’ అని మంత్రి వెల్లడించారు.

‘రోజువారీ అవసరాలకు సరిపడా నిల్వల్లో ఏ మాత్రం తేడా

వచ్చినా, ప్రత్యామ్నాయంగా చేపట్టాల్సిన ఏర్పాట్లపై ముందుకు వెళ్తాము. గ్యాస్ విషయంలో రాష్ట్ర ప్రజలు ఇబ్బందులు పడకుండా చర్యలు తీసుకుంటాం. రాష్ట్రంలో కృత్రిమ కొరత సృష్టించే వారిపై



చట్ట ప్రకారం కఠిన చర్యలు తీసుకోవాలి. ఎల్పీజీ గ్యాస్ సరఫరా, ఉత్పత్తి విషయంలో యంత్రాంగం పూర్తి అప్రమత్తంగా ఉండాలి’ అని మంత్రి నాదెండ్ల మనోహర్ అధికారులకు సూచించారు.

## అదంతా అసత్యం.. ఆ వార్తా కథనాన్ని ఖండించిన తితిదే

తిరుమల: తిరుమల శ్రీవారి పరకామణిలో భారీగా బంగారం చోరీ జరిగిందని మంగళవారం ఓ దినపత్రికలో ప్రచురితమైన కథనం పూర్తిగా అసత్యమని తితిదే తేల్చిచెప్పింది. వాస్తవాలను వక్రీకరించి రాశారని పేర్కొంది. ఈ మేరకు ఓ ప్రకటన విడుదల చేసింది. గతేడాది జనవరి 11న పరకామణిలో విధులు నిర్వహిస్తున్న టెంపోలో సీబిఐడి పెంచలయ్య 100 గ్రాముల బంగారు బిస్కెట్లను అపహరించేందుకు యత్నించినప్పుడు తితిదే విజిలెన్స్, సెక్యూరిటీ అప్రమత్తంగా వ్యవహరించి రెడ్ హ్యాండెడ్స్ పట్టుకున్నట్లు చెప్పింది. ఈ ఘటనకు సంబంధించిన ఆధారాలను కూడా కోర్టుకు సమర్పించినట్లు తెలిపింది.

దర్బాపులో భాగంగా నిందితుడి ఇంటి వద్ద, ఇతర ప్రాంతాల్లో సోదాలు నిర్వహించగా మరో 555.5 గ్రాముల బంగారు ఆభరణాలు, 157 గ్రాముల వెండి వస్తువులు బయటపడ్డాయని, వాటిని పోలీసులు స్వాధీనం చేసుకున్నట్లు ప్రకటనలో తెలిపింది. మరోవైపు.. పోలీసు కస్టడీ సమయంలో 76 గ్రాముల బంగారు ఆభరణాలతోపాటు, ప్రముఖ జ్యూవెలరీ దుకాణాల్లో బంగారం మార్పిడి చేసిన ఇన్స్పెక్టర్లను స్వాధీనం చేసుకున్నట్లు పేర్కొంది. దర్బాపులో భాగంగా 12 మంది సాక్షులను విచారించి, అన్ని ఆధారాలతో పోలీసులు ఛార్జ్ షీట్ దాఖలు చేసినట్లు చెప్పింది. ప్రస్తుతం ఈ కేసు న్యాయస్థానం పరిధిలో ఉందని తదుపరి విచారణ ఏప్రిల్ 13న జరగనుందని తెలిపింది.

ఈ చోరీ, అరెస్టుకు సంబంధించిన విషయాలను అన్ని వ్రసార మాధ్యమాల్లోనూ కవర్ చేసినట్లు తెలిపింది.

## పాఠశాలల అభివృద్ధికి అమరా బచ్చు ఛారిటబుల్ ట్రస్ట్ చేయూత మంత్రి లోకేశ్ ను కలిసిన ట్రస్ట్ మేనేజింగ్ ట్రస్టీ బచ్చు కృష్ణ కుమార్ దంపతులు

నెల్లూరు జిల్లా బోగోలు మండలంలో ప్రభుత్వ పాఠశాలల అభివృద్ధికి రూ.5 కోట్లు సాయం ప్రకటన

ఉండవల్లి: పేదల సాధికారతకు కూటమి ప్రభుత్వం తీసుకువచ్చిన పీ-4 కార్యక్రమానికి నెల్లూరు జిల్లా బోగోలుకు చెందిన అమరా ఛారిటబుల్ ట్రస్ట్ చేయూత అందించనుంది. ఉండవల్లి నివాసంలో విద్య, బడి శాఖల మంత్రి నారా లోకేశ్ ను కలిసిన ట్రస్ట్ మేనేజింగ్ ట్రస్టీ బచ్చు కృష్ణ కుమార్ దంపతులు.. బోగోలు మండలంలోని ప్రభుత్వ పాఠశాలలు, జూనియర్ కాలేజీల్లో విద్య మౌలిక సదుపాయాల అభివృద్ధికి రూ.5 కోట్ల సాయం ప్రకటించారు. త్వరలో చేపట్టనున్న ఆయా అభివృద్ధి పనుల శంకుస్థాపనకు రావాలని మంత్రిని ఆహ్వానించారు. పీ-4 కార్యక్రమంలో భాగంగా మన



అయినప్పటికీ.. ఈ ఘటనను వక్రీకరించి పరకామణిలో భారీ స్థాయిలో బంగారం దొంగతనం జరిగినట్లు, రూ.కోట్ల విలువైన బంగారం మూయమైనట్లు ప్రచారం చేయడం పూర్తిగా నిరాధారమని ప్రకటనలో పేర్కొంది. పరకామణి ప్రక్రియలో బహుళస్థాయి భద్రత వ్యవస్థ, కఠిన నియంత్రణ, సీసీటీవీ పర్యవేక్షణ ఉంటుందని స్పష్టం చేసింది. అసత్య ప్రచారాలు నమ్మవద్దని భక్తులకు విజ్ఞప్తి చేసింది.

బడి-మన భవిష్యత్ కింద బోగోలు మండలంలోని పలు ప్రభుత్వ విద్యాసంస్థల్లో మౌలిక వసతులను మెరుగుపర్చుతున్నారా. మన బడి- మన భవిష్యత్తు కార్యక్రమం కింద ప్రభుత్వ పాఠశాలల అభివృద్ధిలో వ్రవాన భారతీయులు, మార్వవిద్యార్థులను భాగస్వామ్యం చేసేందుకు కూటమి ప్రభుత్వం కృషిచేస్తోంది. దాతల పేర్లు కూడా ఆయా పాఠశాలలకు పెట్టుకునే అవకాశం కల్పించనుంది. త్వరలోనే మన బడి - మన భవిష్యత్తు వెబ్ సైట్ ను ప్రారంభించనుంది.మరోవైపు బోగోలు మండలం కొవ్వూరుపల్లిలో ప్రాథమిక ఆరోగ్య కేంద్రం అభివృద్ధికి రూ.5 కోట్లు, కొండ బిట్రగుంటలోని శ్రీ ప్రసన్న వేంకటేశ్వరస్వామి దేవస్థానం అభివృద్ధికి రూ.5 కోట్ల సాయాన్ని అమరా బచ్చు ఛారిటబుల్ ట్రస్ట్ అందించనుంది.

## పిన్నెల్లి వెంకట్రామిరెడ్డి బెయిల్ పిటిషన్ కొట్టివేత

గురజాల: పల్నాడు జిల్లా గుండ్లపాడులో జంట హత్యల కేసులో నిందితుడు, వైకాపా నేత పిన్నెల్లి వెంకట్రామిరెడ్డి బెయిల్ పిటిషన్ను గురజాల కోర్టు కొట్టివేసింది. ఈ కేసులో వెంకట్రామిరెడ్డి ఏ-7గా ఉన్నారు. కేసు తీవ్రతను పరిగణనలోకి తీసుకొని బెయిల్ మంజూరు చేయలేమని కోర్టు స్పష్టం చేసింది.

గుండ్లపాడుకు చెందిన జవితెట్టి వెంకటేశ్వర్లు అలియాస్ మొద్దయ్య, అతని సోదరుడు జవితెట్టి కోటేశ్వరరావును గతేడాది కొందరు హత్య చేసిన నంగతి తెలిసిందే. తెలంగాణలోని హుజూర్ నగర్ జిల్లాలో ఒక వివాహానికి హాజర్ల బైక్పై తిరిగి వెళ్తుండగా.. వెల్బుర్తి మండలం బొదిలవీడు వద్ద వారిని వాహనంతో ఢీకొట్టి హత్య చేశారు. ఈ హత్య వెనుక పిన్నెల్లి సోదరుల హస్తం ఉన్నట్లు అనుమానం ఉండటంతో పోలీసులు వారిపై కేసు నమోదు చేశారు.

## బహాయిన్ నుంచి తెలుగు ప్రజల తరలింపు ప్రారంభం

దీల్చి: పశ్చిమాసియాలో ఉద్రిక్తతల నేపథ్యంలో బహాయిన్లో చిక్కుకున్న 600 మంది తెలుగు ప్రజలను స్వదేశానికి రప్పించే ప్రక్రియ ప్రారంభమైంది. ఇవాళి నుంచి రోజూ ఒక విమానంలో స్వదేశానికి చేరుకునేలా అధికారులు ఏర్పాట్లు చేశారు. రాష్ట్ర ప్రభుత్వం నిర్దేశంతో గల్ఫ్ ఎయిర్ సంస్థతో ఏపీ భవన్ అధికారులు సంప్రదింపులు జరిపారు. డీజీసీఏ, పౌరవిమానయాన శాఖ అధికారులతో చర్చించిన తర్వాత సదరు సంస్థ విమాన సేవలు ప్రారంభించింది. ఇవాళ 58 మందిని కొత్తి విమానాశ్రయానికి తీసుకురానుంది.

బుధవారం 138 మందితో మరో విమానం ముంబయి చేరుకోనుంది. బహాయిన్లోని తెలుగు సంఘం, భారత రాదుబార కార్యాలయం ద్వారా టికెట్లు కొనుగోలు చేసుకునేలా అధికారులు ఏర్పాట్లు చేశారు. అక్కడ చిక్కుకున్న వారంతా సురక్షితంగా స్వదేశానికి చేరేలా ఏర్పాట్లు చేయాలని ముఖ్యమంత్రి చంద్రబాబు అధికారులను ఆదేశించారు. మరోవైపు.. పశ్చిమాసియాలో చిక్కుకున్న తెలుగువారికి సహాయం కోసం ఏపీ భవన్లో కంట్రోల్ రూమ్ ఏర్పాటు చేశారు. గల్ఫ్, బహాయిన్ తెలుగు సంఘాల వారితో మాట్లాడి ఏపీ భవన్ అధికారులు ఎప్పటికప్పుడు పరిస్థితిని తెలుసుకుంటున్నారు.









## నాగర్కర్నూల్లో వేలాది కోళ్లు మృత్యువాత

నాగర్ కర్నూలు 10 మార్చి

నాగర్ కర్నూలు జిల్లా లో వేల సంఖ్యలో కోళ్ళు మృత్యువాతపడ్డాయి. సోమవారం ఒకేరోజు 10 వేల కోళ్ల మృతి చెందాయి. అంతు చిక్కని వైరస్ జిల్లా పొట్టి రైతులను వణికిస్తుంది. పెద్దకొత్తపల్లి, నాగర్నర్సూల్ మండలాల్లో రైతులు తీవ్రంగా నష్టపోయారు. ఫోరెన్సిక్ నిపుణుల బృందం విచారణ కోసం రంగంలోకి దిగింది. రైతులు మాత్రం బర్డ్ ఫ్లూగా అనుమానం వ్యక్తం చేస్తున్నారు.

## వినాయక విగ్రహాన్ని ధ్వంసం చేసిన గుర్తు తెలియని దుండగులు

పల్నాడు 10 మార్చి

నకరికల్లు మండలం రూపెనగంట్ల గ్రామంలో సోమవారం గుర్తు తెలియని దుండగులు వినాయక స్వామి విగ్రహాన్ని ధ్వంసం చేశారు. విగ్రహాన్ని పీకలించి, గుడి సమీపంలో పారవేసినట్లు స్థానికులు తెలిపారు. భక్తిశ్రద్ధలతో పూజించే స్వామివారి విగ్రహాన్ని అవమానించడంపై గ్రామస్థులు ఆగ్రహం వ్యక్తం చేస్తున్నారు. ఈ ఘటనపై పోలీసులకు సమాచారం అందించారు.

## హైదరాబాద్ హైవేపై వేగంగా వచ్చిన కారు ఢీకొని ఇద్దరు గాయాలు

నల్గొండ 10 మార్చి

నల్గొండ? హైదరాబాద్ హైవేపై వేగంగా వచ్చిన కారు ఢీకొని ఇద్దరికి గాయాలు అయ్యాయి.

నల్గొండ? హైదరాబాద్ హైవేపై ఉన్న అన్నిమిటెడ్ షాపింగ్ మాల్ సమీపంలో వేగంగా వచ్చిన కారు రోడ్డు ఊడుస్తున్న మున్సిపల్ శానిటేషన్ కార్మికులను ఢీకాట్టింది. ఈ ఘటన సీసీటీవీలో నమోదైంది.ఈ ప్రమాదంలో ఒక మహిళా శానిటేషన్ కార్మికురాలి రెండు కాళ్ళు విరిగినట్లు సమాచారం. అదే సమయంలో సూటర్పై వెళ్తున్న యువకుడిని కూడా కారు ఢీకాట్టడంతో అతనికి తీవ్ర తల గాయాలు అయ్యాయి. గాయపడిన వారిని నల్గొండ ప్రభుత్వ ఆసుపత్రికి తరలించారు. కారును నడిపిన డ్రైవర్ను పోలీసులు అదుపులోకి తీసుకుని దర్యాప్తు ప్రారంభించారు.

## గండిపేటలో బీఆర్ఎస్ ఒక్కరోజు వర్క్ షాపు

రంగారెడ్డి 10 మార్చి

గండిపేటలోని గోల్కొండ రిసార్ట్ నేడు బీఆర్ఎస్ ఎమ్మెల్యేలు, ఎమ్మెల్సీల ఒకరోజు వర్క్ షాపు నిర్వహించారు. పార్టీ వర్కింగ్ ప్రెసిడెంట్ కేటీఆర్, బీఆర్ఎస్ఎల్పీ డిప్యూటీ లీడర్ హరీశ్ రావు హాజరు అయ్యారు. ఆసెంబ్లీ సమావేశాల్లో అనుసరించాల్సిన వ్యూహాలపై ప్రజాప్రతినిధులకు దిశానిర్దేశం చేసారు. నభలో లేవనెత్తాల్సిన ప్రజా నమన్యలు, నియమనిబంధనలు (రూల్ బుక్), రాజ్యాంగ అంశాలపై అవగాహన కల్పించారు. వర్క్ షాపును కేటీఆర్ ప్రారంభించగా హరీష్ రావు ముగింపు సమావేశంలో కీలక సూచనలు చేసారు.

## వినాయక ఆలయంలో చోలీ

సంగారెడ్డి 10 మార్చి

సంగారెడ్డి జిల్లా రామచంద్రపురం పోలీస్ స్టేషన్ పరిధిలోని అశోక్ నగర్ వినాయక ఆలయంలో సోమవారం అర్ధరాత్రి చోరీ వెలుగుచూసింది. ఆలయం తాళాలు వగులగొట్టి ఉండటాన్ని గమనించిన స్థానికులు వెంటనే పోలీసులకు సమాచారం అందించారు. దుండగులు సుమారు 6 తులాల బంగారు ఆభరణాలు, 8 కిలోల వెండి, ఆలయ హుండీని పగులగొట్టి, 90,000 రూపాయల నగదును దోచుకెళ్లారు. సమాచారం అందుకున్న పోలీసులు సంఘటనా స్థలానికి చేరుకున్నారు. క్లూస్ టీం సహాయంతో వేలిముద్రలు,ఇతర ఆధారాలను సేకరిస్తున్నారు. ఆలయ పరిసరాల్లో ఉన్న సీసీటీవీ కెమెరాలను పోలీసులు క్షుణ్ణంగా పరిశీలిస్తున్నారు.

## 99 రోజుల కార్యాచరణ సమావేశం పాల్గొన్న మంత్రి పొన్నం కరీంనగర్ 10 మార్చి

హుజురాబాద్ లో ప్రజా పాలన ప్రగతి ప్రణాళిక 99 రోజుల కార్యాచరణ సమావేశం జరిగింది. ముఖ్య అతిథిగా మంత్రి పొన్నం ప్రభాకర్ హాజరు అయ్యారు. హుజురాబాద్ మున్సిపాలిటీ చైర్ పర్సన్ రోంటాల సుహాసిని, వైస్ చైర్ పర్సన్ గూడూరి అంజలి, కౌన్సిలర్ ల పదవి బాధ్యతల స్వీకరణ సందర్భంగా వారికి మంత్రి శుభాకాంక్షలు తెలిపారు. ముందుగా అంబేద్కర్ విగ్రహానికి నివాళులు అర్పించి అంబేద్కర్ చౌరస్తా నుండి మున్సిపల్ కార్యాలయం వరకు భారీ ర్యాలీ నిర్వహించారు.

## చిన్నవారిగూడెం చెరువులో అక్రమ మట్టి తవ్వకాలు

జంగారెడ్డిగూడెం 10 మార్చి

చిన్నవారిగూడెం:ఏలూరు జిల్లా జంగారెడ్డిగూడెం మండలం చిన్నవారిగూడెం గ్రామంలో ఉన్న చెరువులో సోమవారం రాత్రి అక్రమంగా మట్టి తవ్వకాలు జరుగుతుండటంతో గ్రామస్థులు, రైతులు తీవ్ర ఆగ్రహం వ్యక్తం చేశారు. చెరువులో ఏఐ: 205 / 210 ఎక్స్కవేటర్ సహాయంతో మట్టి తవ్వి లారీల ద్వారా తరలిస్తుండగా గ్రామస్థులు అడ్డుకున్నారు.మా ఊరి చెరువు నుంచి మట్టిని ఎందుకు తీసుకెళ్తున్నారు, దీనికి ఎవరు అనుమతి ఇచ్చారు అని గ్రామస్థులు నిలదీయగా మట్టి తరలిస్తున్న వారు రకరకాల అధికారుల పేర్లు, నాయకుల పేర్లు చెబుతూ ఇష్టెనుసారంగా మట్టి తరలిస్తున్నారని గ్రామస్థులు ఆరోపించారు.ఈ అక్రమ మట్టి తవ్వకాల వెనుక జంగారెడ్డిగూడెం జనసేన నాయకుడు అయ్యప్ప ఉన్నారని గ్రామస్థులు ఆరోపిస్తున్నారు. గతంలో కూడా ఇలాంటి అక్రమ మట్టి తవ్వకాలను అడ్డుకున్నప్పుడు టిప్పర్ లారీతో గుడ్డిచ్చి చంపేస్తానని బెదిరించిన ఘటనలు ఉన్నాయని గ్రామస్థులు తెలిపారు.రెండు గంటలసేపు లారీలను అడ్డుకున్న గ్రామస్థులుఅక్రమంగా మట్టి తరలిస్తున్న లారీలను గ్రామస్థులు బళ్లారి వద్ద రెండు గంటలపాటు అడ్డుకున్నారు. మా గ్రామ

## పరాకామణిలో బంగారం దొంగతనంపై సాక్షి కథనం పూర్తిగా అసత్యం

తిరుమల, 2026 మార్చి 10

తిరుమల శ్రీవారి ఆలయంలోని పరాకామణిలో భారీ స్థాయిలో బంగారం దొంగతనం జరిగిందని ఈరోజు సాక్షి దినపత్రికలో ప్రచురితమైన కథనం పూర్తిగా అసత్యం. వాస్తవాలను పక్షీకరించి రాసిన ఈ కథనాన్ని టీటీడీ తీవ్రంగా ఖండిస్తోంది.వాస్తవానికి, 2025 జనవరి 11న పరాకామణిలో విధులు నిర్వహిస్తున్న ఏబీరిపోస్ సంస్థకు చెందిన ఔట్రోలింగ్ సిబ్బంది పెంచలయ్య అనే వ్యక్తి 100 గ్రాముల బంగారు బిస్కెట్‌ను అవహరించేందుకు ప్రయత్నించినప్పుడు టీటీడీ విజిలెన్స్ మరియు సెక్యూరిటీ సిబ్బంది అప్రమత్తంగా స్పందించి రెడ్ హ్యాండెడ్‌గా పట్టుకున్నారు. ఆ వ్యక్తి ఆ బంగారు బిస్కెట్‌ను ఖాళీగా ఉన్న స్టీల్ హుండ్ ట్రాలీలోని పైపు రంధ్రంలో దాచిపెట్టినట్లు సాధారణ భద్రతా తనిఖీలలో గుర్తించారు. ఈ ఘటన సీసీటీవీ కెమెరాల్లో స్పష్టంగా నమోదైంది. దాని ఆధారాలు కూడా కోర్టుకు సమర్పించబడ్డాయి.ఈ ఘటనపై టీటీడీ విజిలెన్స్ ఇన్‌స్పెక్టర్ ఫిర్యాదు మేరకు తిరుమల 1 టౌన్ పోలీస్ స్టేషన్ వారు అతీ.జెస్.02/2025, ిజౌ సెక్షన్ 316(5) కింద నాన్-బెయిలబుల్ కేసు నమోదు చేసి నిందితుడిని వెంటనే అరెస్ట్ చేసి 2025 జనవరి 13న నిందితుడిని కోర్టుకు హాజరు పరచగా న్యాయస్థానం అతన్ని జ్యుడిషియల్ రిమాండ్‌కు పంపింది. నిందితుడు సుమారు 30 రోజులు జ్యుడిషియల్ కస్టడీలో ఉండడం జరిగింది.పోలీసు వారి సమాచారం ప్రకారం సీసీటీవీ ఫుటేజీ సహా అన్ని డిజిటల్ ఆధారాలను 65(౭) ఇండియన్ ఎవిడెన్స్ యాక్ట్ ప్రకారం ధృవీకరించి కోర్టుకు సమర్పించడం జరిగింది.పోలీసుల దర్యాప్తులో భాగంగా నిందితుడి ఇంటి వద్ద మరియు ఇతర ప్రాంతాల్లో సోదాలు నిర్వహించగా ఘటన స్థలంలో 100 గ్రాముల బంగారు బిస్కెట్, ఇంటి సోదాల్లో 555.5 గ్రాముల బంగారు ఆభరణాలు, 157 గ్రాముల వెండి పస్తువులు, పోలీసు కస్టడీలో అదనంగా 76 గ్రాముల బంగారు

## పంట సామగ్రి తీసుకునే అవకాశం కూడా ఇళ్లను కూల్చేశారు

హైదరాబాద్ 10 మార్చి

సోమాజిగూడ ప్రెస్ క్లబ్ లో ఖమ్మం వెలుగుమట్ల భూదాన్ బాధితులు మీడియాతో మాట్లాడారు.

నవోదయ కాలని వెలుగుమట్ల భూదాన్ భూముల బాధితురాలు సలోని మాట్లాడుతూ పది సంవత్సరాల నుంచి ఉంటున్నాం. కనీస సౌకర్యాలు లేవు.. ప్రాచీన యుగంలో బతుకుతున్నట్లు అనిపించేది. మా ఇల్లో మా సర్వస్వం అనుకోని బతికాం.. ఒక్క క్షణంలో జెసిపిలు వచ్చి మా బతుకులు ఛిద్రం చేశాయని ఆరోపించారు.

అక్కడ లక్షాధికారులు ఉన్నారని ఆరోపణ చేస్తున్నారు.. పదేళ్లు కనీసం సౌకర్యాలు లేకుండా లక్షాధికారులు అక్కడ ఉంటారా. రాజ్యాంగపరమైన రక్షణలు ప్రతి ఒక్కరికి ఉంటాయి. చట్టం ప్రకారం నడుమకోవాలి. వెయ్యి కుటుంబాల వరకు ఇళ్లు పడుతున్నారు. సుప్రీంకోర్టు కూడా మాకు అనుకూలంగా స్టేటస్ కో జారీ చేసింది. కూలీ చేసే బతికే మా మీద నాలుగు వేల మంది పోలీసులు వచ్చి దౌర్జన్యం చేశారు. కుటుంబానికి పదిమంది చొప్పున పోలీసులు వచ్చి దౌర్జన్యం చేశారు. మేం మీకు గౌరవం ఇచ్చాం.. మేం తిరగబడడానికి ఒక్క క్షణం చాలు. అన్నింటికీ తెగించి పోరాటాలు చేయడానికి సిద్ధంగా ఉన్నమని అన్నారు.

తెలంగాణ గడ్డ పోరాటాల అడ్డ. ఖమ్మం జిల్లాలోని ముగ్గురు మంత్రుల గురించి మాట్లాడటం సిగ్గుచేటు. ఊసరవెల్లి రంగులు మార్చినట్లు పార్టీ కందువాలు మార్చారు. మంత్రులు కనీసం పరామర్శించడానికి కూడా రాలేదు. కలెక్టర్ ను వెంటనే సస్పెండ్ చేయాలి. కలెక్టర్ నాలుగడుగులు వేస్తే మా కాలనీ వస్తుంది.. కాని ఇప్పటికీ మొహం చూపించలేదు. మా భూములను మాకు ఇవ్వాలి.. నష్టపరిహారనీ ఇవ్వాలని అన్నారు.

అక్టర్ ఉన్నీన బేగం మాట్లాడుతూ కరెంటు, నీళ్లు ఇవ్వాలని కోర్ట్ ఆర్డర్ ఇస్తూ కనీసం పట్టించుకోవడం లేదు. భూదాన్ భూములు పేదలకు చెందిన భూములు. అక్కడ ఉన్నది పేదల.. కోటీశ్వరుల.. అన్నది ఎంకౌంటర్ చేస్తే తెలిసేది కదా.. అంబేద్కర్ భవన్లో కల్పించిన పునరావాసము కూడా సరిగ్గా లేదు. కనీస సౌకర్యాలు కల్పించడం లేదు. రెవెన్యూ, మున్సిపాలిటీ, కలెక్టర్

## ఆ క్వాలీ నాది కాదు బీఆర్ఎస్ ఐ చిల్లర ఆరోపణలు మంత్రి పొంగులేటి

హైదరాబాద్ 10 మార్చి

బిఆర్ఎస్ నేతల విమర్శల పై మంత్రి పొంగులేటి శ్రీనివాస్ రెడ్డి సీరియస్ అయ్యారు. ఓఆర్ఆర్ పక్షన సంబంధం లేని క్రషర్ నాదని పిచ్చి కుక్కలు చాలా మొరుగుతున్నాయి. నాపై మొిగే కుక్కను ఏ గొలుసుతో కట్టేయాలో నాకు తెలుసని అన్నారు. ఆ క్వాలీ నాదని చిల్లర ఆరోపణలు చేస్తున్నారు. నాకు క్రషర్ నడిపే ఓపిక లేదు. అది నా క్రషర్ కాదు. బిఆర్ఎస్ నేతలు చెబుతున్నది తిరుమల క్రషర్. వేస్ట్ క్రష్ చేసే నష్ట చేసే లైసెన్స్ వారికి ఉంది. ఆ క్రషర్ కంపెనీ మా కంటైనర్ తీసుకువెళ్ళింది. దాని పై ఉన్న పేరును తొలగించినట్లు ఉన్నారు. దానిని పట్టుకుని పిచ్చి వాగుడు వాగుతున్నారు. వెలుగు పట్లో 410 మంది నిజమైన వారు

ఉన్నారు.. 330మంది బోగస్ అని తేలింది. 410 మందికి త్వరలోనే స్థలాలు ఇండ్లు ఇస్తాం. నా పై పిచ్చి మాటలు మాట్లాడుతున్న వారికి ఆసెంబ్లీలో గట్టిగా సమాధానం చెబుతానని అన్నారు...

# కవిత అరెస్టు?

ఖమ్మం 10 మార్చి

తెలంగాణ జాగృతి అధ్యక్షురాలు కల్యకుంట్ల కవితను పోలీసులు మంగళవారం ఉదయం అరెస్ట్ చేసారు.జ ఖమ్మం అంబేద్కర్ భవన్ లో వెలుగుమట్ల బాధితులకు మద్దతుగా సోమవారం రాత్రి డీఎస్సీ అధ్యక్షుడు విశారదన్ మహాజ్ తో కలిసి ఆమె నిరవధిక నిరాహార దీక్ష చేపట్టారు. దాంతో పోలీసులు మంగళవారం ఉదయం కవిత, విశారదన్ తో పాటు నిరాహార దీక్ష చేపట్టిన వారిని అరెస్ట్ చేసారు. కవితతో పాటు దీక్ష చేస్తున్న వారిని హైదరాబాద్ రోడ్డులో తరలించారు.

## భారీగా ఎన్ డి పి ఎల్ మద్యం పట్టివేత రూ.3.68 లక్షల మద్యం స్వాధీనం 18 కేసులు నమోదు

రంగారెడ్డి 10 మార్చి

ఎత్తెజ్ యంత్రాంగం సైెషల్ డ్రైవ్ లో భాగంగా ఎన్ఫోర్స్మెంట్ డైరెక్టర్ శాసనాజ్ ఖాసీం ఆదేశాల మేరకు ఎయిర్పోర్టు నుంచి వస్తున్న మద్యాన్ని పట్టుకున్నారు. ఢిల్లీ గోవా ప్రాంతాల నుంచి వస్తున్న మద్యాన్ని స్వాధీనం చేసుకున్నారు.

ఢిల్లీ, గోవా నుంచి మద్యం వస్తున్నట్లుగా సమాచారం రావడంతో ఎత్తెజ్ ఎన్ఫోర్స్మెంట్ బి, సి అండ్ డి టీముల నిబలు భిక్షా రెడ్డి, వెంకటేశ్వర్లు, నాగరాజు సిబ్బంది కలిసి రాజీవ్ గాంధీ ఎయిర్పోర్ట్ బయట రోడ్డుపై వాహనాలు తనిఖీలు చేపట్టారు.

ఈ తనిఖీల్లో 99 ఢిల్లీ గోవాకు చెందిన మద్యం బాటిల్లను సీజ్ చేశారు. శంషాబాద్ రోడ్డు లో శంషాబాద్ డిటిఎఫ్ సిఐ ప్రవీణ్ కుమార్, శేర్లింగంపల్లి ఎత్తెజ్ స్టేషన్ ఎస్ఐ కిరణ్, చేవెళ్ల ఎత్తెజ్ స్టేషన్ ఎస్ఐ వెంకటేశ్వర్లు, శంషాబాద్ సిఐ దేవేందర్ రావు సిబ్బంది కలిసి ఎయిర్పోర్టు నుంచి వస్తున్న ఎన్నిపిఎల్ మద్యాన్ని పట్టుకోవడానికి శంషాబాద్ రోడ్ లో వాహనాలను తనిఖీ చేశారు.

85 మద్యం బాటిల్లను స్వాధీనం చేసుకున్నారు. 12 మంది పై కేసు నమోదు చేశారు. ఈ రెండు కేసుల్లో 1084 మద్యం బాటిల్లను స్వాధీనం చేసుకున్నారు. ఈ మద్యం బాటిల్ల విలువ రూ. 3.68 లక్షలు గా ఉంటుందని అంచనా వేశారు.

## హ లక్ష్ లంచం ఆడిగిస ఎఫ్ స్పీస్ షాట్లువైరల్

మహబూబాబాద్ 10 మార్చి

ఇసుక ర్యాంప్ డీల్ వ్యవహారంలో రూ. లక్ష లంచం డిమాండ్ చేసిన ఎఫ్సె ప్రవీణ్ అడ్డంగా దొరికిపోయాడు. మహబూబాబాద్ జిల్లా చిన్నగూడూరు మండలంలో ఇసుక ర్యాంప్ డీల్ వ్యవహారంలో తలదూర్చి రూ.1 లక్ష లంచం డిమాండ్ చేసాడు. దీనికి సంబంధించి రూ.20 వేలు ఫోన్ పే చేసి, రూ.80 వేలు మూడు రోజులో ఇస్తామన్న స్పీస్ షాట్లు వైరల్ అయ్యాయి. ఈ విషయంపై కొన్ని విషయాలు తెలిపేందుకు మీడియా ముందుకు వెళ్లిన ఆంగోత్ బాలకృష్ణ దంపతులను పోలీసులు అరెస్ట్ చేసారు. వాస్తవాలు చెప్పడం నేరమా? అంటూ బాలకృష్ణ దంపతులను వెంటనే విడుదల చేయాలని కుటుంబ నిభ్యులు, గ్రామస్థులు తీవ్ర ఆగ్రహం వ్యక్తం చేసారు.

### మంత్రి పొంగులేటిని మర్యాదపూర్వకంగా కలిసిన రాజ్యసభ సభ్యుడు వేం నరేందర్ రెడ్డి

హైదరాబాద్: తాజాగా రాజ్యసభ సభ్యునిగా ఎన్నికైన శ్రీ వేం నరేందర్ రెడ్డి మంగళవారం రాష్ట్ర రెవెన్యూ, హౌసింగ్, సమాచార ంపౌరసంబంధాల శాఖ మంత్రి శ్రీ పొంగులేటి శ్రీనివాస్ రెడ్డిని ఆయన నివాసంలో మర్యాదపూర్వకంగా కలిశారు.ఈ సందర్భంగా మంత్రి పొంగులేటి శ్రీనివాస్ రెడ్డి, రాజ్యసభ సభ్యునిగా ఎన్నికైన వేం నరేందర్ రెడ్డి గారికి హృదయపూర్వక శుభాకాంక్షలు తెలిపారు.

## కౌన్సిలర్ ను సన్మానించిన ఐసీడీఎస్ అధికారులు



ములుగు జిల్లా ప్రతినిధి, మార్చి 10 (భారత శక్తి): ములుగు మున్సిపాలిటీ 5వ వార్డు కౌన్సిలర్ దివ్యను ఐసీడీఎస్ అధికారులు సన్మానించారు. అంతర్జాతీయ మహిళా దినోత్సవం సందర్భంగా సీడీపీఎ్ శిరీష ఆధ్వర్యంలో శాలువాతో

సత్కరించారు. ప్రజాపాలన వ్యవస్థలో పేదలకు సేవలందించి మంచి పేరు తెచ్చుకోవాలని అన్నారు. ఈ కార్యక్రమంలో ములుగు, మల్లంపల్లి, వెంకటాపూర్ మండలాల నూపర్యైజర్లు, అంగన్వాడీ టీచర్లు పాల్గొన్నారు.

## నిర్మల్ యువత చేత వైస్ చైర్మన్ మీర్జా ఇబ్రహీం బేగ్, మాజీ కౌన్సిలర్ సయ్యద్ ఇర్ఫాన్‌లకు ఘన సన్మానం

ఉమ్మడి ఆదిలాబాద్ జిల్లా బ్యారో, మార్చి 10(భారత శక్తి) నిర్మల్ పట్టణానికి చెందిన యువకుల ప్రతినిధి బృందం ఖైంసాను సందర్శించి మాజీ కౌన్సిలర్ సయ్యద్ ఇర్ఫాన్ నివాసంలో ఖైంసా మున్సిపల్ వైస్ చైర్మన్ మీర్జా ఇబ్రహీం బేగ్ మరియు సయ్యద్ ఇర్ఫాన్‌లను శాలువాలు, పుష్పగుచ్ఛాలతో ఘనంగా సత్కరించింది.

ఈ సందర్భంగా యువకుల బృందం సభ్యులు రమీజ్, సల్మాన్, షైక్ మీర్, అమీర్ రజా మాట్లాడుతూ ఖైంసా మున్సిపల్ వైస్ చైర్మన్ మీర్జా ఇబ్రహీం బేగ్ ఎన్నిక కావడం పట్టణానికి శుభవరిణామమని పేర్కొన్నారు. ఆయన నాయకత్వంలో ప్రజా సమస్యలకు త్వరితగతిన పరిష్కారం లభించి, ఖైంసా పట్టణ సమగ్ర అభివృద్ధికి మరింత వేగం చేకూరుతుందని ఆశాభావం వ్యక్తం చేశారు.

ఈ సందర్భంగా మీర్జా ఇబ్రహీం బేగ్ మరియు సయ్యద్



ఇర్ఫాన్ నిర్మల్ నుంచి ప్రత్యేకంగా వచ్చి అభినందనలు తెలిపిన యువతకు కృతజ్ఞతలు తెలిపారు. తమపై చూపిన ప్రేమాభిమానాలకు ధన్యవాదాలు తెలుపుతూ, భవిష్యత్తులో ప్రజల అభ్యున్నతికి మరింత కృషి చేస్తామని తెలిపారు.

## మత సంప్రదాయాలను గౌరవిస్తూ పండుగలను జరుపుకోవాలి: జేసీ డా.నిధి మీనా

వైయస్సార్ కడప,మార్చి 10 (భారత శక్తి): భిన్నత్వంలో ఏకత్వం భారతదేశము యొక్క ప్రత్యేకత అని జిల్లా జాయింట్ కలెక్టర్ డాక్టర్ నిధి మీనా పేర్కొన్నారు.

జిల్లా కలెక్టర్ ఆదేశాల మేరకు, జిల్లాలో రంజాన్, ఉగాది, శ్రీరామనవమి పండుగల నిర్వహణపై జేసీ డా.నిధి మీనా అధ్యక్షతన మంగళవారం కలెక్టరేట్ లోని పిజిఆర్ఎస్ హాల్ లో శాంతి కమిటీ సమావేశం జరిగింది.

ఈ సమావేశానికి రాజంపేట సబ్ కలెక్టర్ భావన,జిల్లా రెవెన్యూ అధికారి విశ్వేశ్వర నాయుడు, అడిషనల్ ఎస్సీ ప్రకాష్ బాబు, బద్వేలు, మలివెందుల ఆర్ డి ఓ లు చంద్రమోహన్,చిన్నయ్య, కడప మున్సిపల్ కమిషనర్ రాకేష్ తదితరులు హాజరయ్యారు.

ఈ సందర్భంగా జేసీ మాట్లాడుతూ మత సంప్రదాయాలను గౌరవిస్తూ శాంతియుత, అహింసాపాతక వాతావరణంలో భక్తి భావంతో రంజాన్, ఉగాది, శ్రీరామనవమి పండుగలను నిర్వహించుకునేలా జిల్లా శాంతి కమిటీ సభ్యులు సమన్వయ సహకారాలు అందించాలని తెలిపారు. శాంతియుత,అనంద వాతావరణంలో, ఒకరి మతాచారాలను మరొకరు గౌరవించుకుంటూ భక్తి శ్రద్ధలతో రంజాన్, ఉగాది, శ్రీరామ నవమి వేడుకలను నిర్వహించుకుకోవాలని శాంతి కమిటీ సంఘం సభ్యులను ఆదేశించారు. అందు కోసం అన్ని శాఖలు సమన్వయంతో పనిచేసి పండుగ ఏర్పాట్లు, ఉత్సవాలు సజావుగా జరిగేలా ఏర్పాట్లను చేయాలని అధికారులను ఆదేశించారు. మత సామరస్యానికి ప్రతీకగా అన్ని మతాల ప్రజల సహకారంతో మజిలీ లు, ఈడ్గాలు,దేవాలయాల వద్ద ఎలాంటి పొరపాట్లకు ఆస్కారం లేకుండా ప్రార్థనలు, మోజులు జరిగేలా చూడాలన్నారు.పండుగ వేడుకల సమయంలో ఆలయాల,మజిలీ ల అన్ని రకాల భద్రతా ఏర్పాట్లను చేపట్టాలని సంబంధిత అధికారులను జేసీ ఆదేశించారు.ఎక్కడైనా ఏమైనా సమస్యలు ఎదురైతే వెంటనే అధికారులకు, పోలీసు సిబ్బందికి సమాచార మివ్వాలన్నారు.అనవసరమైన విషయాలనుఅత్యుత్సాహంతో సోషల్ మీడియాలో పోస్తూ చేయడం వంటి చర్యలను అరికట్టేలా శాంతి కమిటీ సభ్యులు చర్యలు తీసుకోవాలన్నారు.ఈ విషయంలో పోలీసు శాఖ అప్రమత్తంగా వుండాలన్నారు. పోలీస్ శాఖ ఇచ్చే సూచనలను తప్పక పాటించాలన్నారు.



రంజాన్,ఉగాది, శ్రీరామ నవమి పండుగ వేడుకలను ఎటువంటి అవాంఛనీయ సంఘటనలు జరగకుండా భక్తి భావంతో జరుపుకునేందుకు అందరూ సమన్వయంతో ముందుకు సాగాలన్నారు. అన్ని వర్గాల ప్రజలకు, శాంతిభద్రతలకు,మత సామరస్యానికి ఇబ్బంది కలగకుండా ప్రార్థనలు,మోజులు నిర్వహించాలన్నారు. ప్రభుత్వం ఇచ్చిన నియమ నిబంధనలను శాంతి కమిటీ సభ్యులు ఖచ్చితంగా పాటించేలా చర్యలు తీసుకోవాలని కోరారు. పండుగ దినాల్లో నిరంతర సీటి సరఫరా,విద్యుత్ సరఫరా ఉండేలా చర్యలు చేపట్టాలని సంబంధిత అధికారులకు సూచించారు. ఈ సందర్భంగా శాంతి భద్రతల ఏర్పాట్లపై పలువురు శాంతి కమిటీ సభ్యుల అభిప్రాయాలను జేసీ స్వీకరించారు.

అడిషనల్ ఎస్సీ మాట్లాడుతూ ఉగాది పండుగ తో పాటు రంజాన్ శ్రీరామనవమి పండుగుల వరుస క్రమంలో ఉన్నందున ప్రజలందరూ మత సామరస్యాన్ని పాటిస్తూ వేడుకలు జరుపుకోవాలని అన్నారు.జిల్లాలో మసీదులు దర్గాల వద్ద శాంతియుత వాతావరణంలో ప్రార్థనలు నిర్వహించేందుకు అందరూ సహకరించాలని కోరారు.

ఈ సమావేశంలో వై.నారిటి శాఖ జిల్లా అధికారి హిదియతుల్లా,శాంతి కమిటీ సభ్యులు, పోలీసు శాఖ, వివిధ శాఖల అధికారులు, దేవదాయ శాఖ,వై.నారిటి అధికారులు,పలువురు అలయ అధ్యక్షులు,మోజు లు తదితరులు పాల్గొన్నారు.

## మహిళలే మహారాణులుగా సమాజం గౌరవించాలి

- జిల్లా కలెక్టర్, జిల్లా ఎస్సీ

నూర్యాపేట(భారత శక్తి జిల్లా ప్రతినిధి)మార్చి 10:

నేటి సమాజంలో మహిళల్ని మహారాణులుగా గౌరవించాలని నూర్యాపేట జిల్లా కలెక్టర్ తేజస్ నంద లాల్ పవర్, ఎస్సీ నరసింహులు అన్నారు. మంగళవారం జిల్లా కలెక్టరేట్ కార్యాలయంలో ఏర్పాటు చేసిన అంతర్జాతీయ మహిళా దినోత్సవాన్ని పురస్కరించుకొని నూర్యాపేట మున్సిపల్ చైర్ పర్సన్ మొరితెట్టి నివేదిత లక్ష్మదేవి ని శాలువాతో ఘనంగా సన్మానించారు. అనంతరం వారు



మాట్లాడుతూ మహిళల్లో ఆదర్శ నీయులైన వారు ఎందరో ఉన్నారని గుర్తు చేశారు అలాంటి వారిని జీవితాలను ఆదర్శంగా తీసుకొని ప్రస్తుత మహిళా సమాజం కొనసాగాలని తెలిపారు. ఈ సందర్భంగా మున్సిపల్ చైర్మన్ మాట్లాడుతూ ఊహించని విధంగా తాను రాజకీయాల్లోకి రావడం జరిగిందని తెలిపారు.నూర్యాపేట మున్సిపాలిటీలో మహిళలకు ఇటువంటి ఇబ్బందులు రాకుండా చూసుకుంటానని హామీ ఇచ్చారు. మహిళలు ఈ సమస్యలు వచ్చినా తన దృష్టికి తీసుకొని రావాలని కోరారు.

## మాదకద్రవ్యాల నిరోధానికి పటిష్ట చర్యలు చేపట్టాలి: రాజంపేట సబ్ కలెక్టర్ భావన

వైయస్సార్ కడప,మార్చి 10(భారత శక్తి): మత్తుపదార్థాల వినియోగం, విక్రయాలు,రవాణా ను అరికట్టడానికి జిల్లాలో పటిష్టమైన చర్యలు చేపట్టాలని రాజంపేట సబ్ కలెక్టర్ భావన సంబంధిత అధికారులను ఆదేశించారు.

లక్ష్యంగా చేసుకుని సరఫరా జరిగే అవకాశాలు ఎక్కువగా ఉంటాయని మాదకద్రవ్యాలు విక్రయాలు జరిగే చోట గట్టి నిఘా ఉంచాలన్నారు. మాదకద్రవ్యాల బారిన పడిన బాధితుల పట్ల సున్నితంగా వ్యవహరించాలని పోలీస్ శాఖ కు సూచించారు.

బాధితులకు కౌన్సిలింగ్ నిర్వహించడంతో పాటు పునరావాసం కల్పించాలని అన్నారు.

స్వచ్ఛంద సంస్థల సహకారంతో మత్తు పదార్థాల వల్ల జరిగే నష్టాల గురించి స్కూల్స్, కాలేజ్ లలో విద్యార్థులకు అవగాహన సదస్సులు నిర్వహించాలన్నారు. అధిక ప్రాచుర్యం ఉన్న సామాజిక మాధ్యమాల్లో డ్రగ్స్ నిరోధకం పై విస్తృత ప్రచారం చేపట్టాలన్నారు. గ్రామ స్థాయిలో ఆశ వర్కర్, మహిళా పోలీస్, ఏ.ఎన్. ఎం., అంగన్వాడీ వర్కర్ ల సహకారంతో మత్తు పదార్థాల వినియోగంపై చర్యవేక్షణ చేయాలన్నారు. స్కూల్స్ మరియు కాలేజ్ ల పరిసర ప్రాంతాల్లో ఎటువంటి మత్తు పదార్థాలు అమ్ముకుండా చూడాలన్నారు.

జిల్లాలో జూబా+జు టీవ్స్ ద్వారా మాదకద్రవ్యాల నిరోధకం, వాడకం పై ప్రత్యేక నిఘా చర్యలు చేపట్టడం జరుగుతోందన్నారు. రిమ్స్ ప్రాంగణంలోని డి.ఆర్.కె.సెంటర్ ను ఎల్లవేళలా అందుబాటులో ఉంచాలన్నారు. ప్రభుత్వ మరియు ప్రైవేట్ హాస్పిటల్ నందు డ్రగ్స్ వినియోగం జరగకుండా ప్రత్యేక పర్యవేక్షణ చేపట్టాలన్నారు. స్కూల్స్, కాలేజ్, హాస్పిటల్, మరియు డాబాల్లో, ఇంజనీరింగ్, మెడికల్ కాలేజ్ లలో బోర్డ్ లు మత్తు పదార్థాల నివారించే చర్యలపై పోస్టర్లను ఏర్పాటు చేయాలన్నారు.

ఈ కార్యక్రమంలో వివిధ శాఖల జిల్లా అధికారులు తదితరులు పాల్గొన్నారు.

## హుజూర్ నగర్ ఇందిరమ్మ ఇండ్ల నిర్మాణ పరిస్థితులను పరిశీలించిన జిల్లా కలెక్టర్

నూర్యాపేట(భారత శక్తి జిల్లా ప్రతినిధి)మార్చి 10:

హుజూర్ నగర్ నియోజకవర్గ కేంద్రంలోని రామస్వామి గుట్టవద్ద 110 ఎకరాలలో నిర్మిస్తున్న 2,160 ఇందిరమ్మ ఇండ్ల మోడల్ హౌసింగ్ కాలనీని ఈ నెల రెండవ వారంలో రాష్ట్ర ముఖ్యమంత్రి రేమంత్ రెడ్డి చేతుల మీదుగా ప్రారంభించనున్నట్లు జిల్లా కలెక్టర్ తేజస్ నంద లాల్ పవర్ అన్నారు.

మంగళవారం హుజూర్ నగర్ నియోజకవర్గ కేంద్రంలోని రామస్వామి గుట్ట వద్ద నిర్మించిన మోడల్ హౌసింగ్ కాలనీ ని, ఇందిరమ్మ ఇండ్ల భాగాలు, అంతర్గత రోడ్లు, సభ్యులని, మొక్కలు నాటడం, పార్కింగ్ స్థలాన్ని పరిశీలించి పెండింగ్ లో ఉన్న అన్ని పనులను త్వరగా పూర్తి చేయాలని సంబంధిత శాఖల

అధికారులను ఆదేశించారు.

లబ్ధిదారుల ఎంపిక ప్రక్రియ పూర్తిగా పారదర్శకంగా ఉండాలని, అర్హత లేని వారికి ఈ జాబితాలో పేరు ఉండకూడదని అని స్పష్టం చేశారు. అత్యంత అర్హులైన వారికి ప్రాధాన్యం ఇచ్చి,నూర్యాపేట వారికి లబ్ధి ఉంటుంది అవకతవకలకు తావు లేకుండా ఈ ప్రక్రియ చేపడుతున్నట్లు ఆయన చెప్పారు.ఈ కార్యక్రమంలో హౌసింగ్ షీడ్ సిద్ధార్థ, పిడి హార్టికల్చర్ నాగయ్య, ఆర్.వి. శ్రీనివాసులు,ఈఈ మిషన్ భగీరథ కరుణాకర్ రెడ్డి మున్సిపల్ కమిషనర్ శ్రీనివాస్, తహసీల్దార్ కవిత, ఇతర జిల్లా అధికారులు తదితరులు పాల్గొన్నారు.



## అంగన్వాడి సెంటర్ ను సందర్శించిన వైద్య విద్యార్థులు

ములుగు జిల్లా ప్రతినిధి, మార్చి 10 (భారత శక్తి) : ములుగు ప్రభుత్వ వైద్య కళాశాల విద్యార్థులు అంగన్వాడి సెంటర్ ను సందర్శించారు.

ములుగు జిల్లా కేంద్రంలోని ప్రభుత్వ వైద్య కళాశాలలో ఎంబిబిఎస్ రెండో సంవత్సరం చదువుతున్న విద్యార్థులు ఎన్ఎంసీ కరిక్యులం (పాఠ్య ప్రణాళిక)లో భాగంగా, ములుగు పట్టణ కేంద్రంలోని కృష్ణ కాలనీ అంగన్వాడి కేంద్రాన్ని సందర్శించారు. ములుగు సెక్టార్ సిడిపిఓ శిరీష అంగన్వాడి కేంద్రం ద్వారా ఆరు సంవత్సరాల వయసు లోపు పిల్లలకు, గర్భిణీ స్త్రీలకు , బాలింతలకు కిలోర బాలికలకు అందించే ఐదు రకాల సేవల గురించి వైద్య విద్యార్థులకు

వివరించారు.

అంగన్వాడి కేంద్రం లో గల చిన్నారుల ఆటపాటలను, అంగన్వాడి టీచర్లు నిర్వహించే ఆరోగ్య కార్యక్రమాలను, సేవలను, వైద్య విద్యార్థులు స్వయంగా వీక్షించారు.

ఈ కార్యక్రమంలో ములుగు వైద్య కళాశాల కమ్యూనిటీ మెడిసిన్ డిపార్ట్మెంట్ నుండి డాక్టర్ స్వామి,వాణి ,ఆరోగ్య విద్యా బోధకులు చిదురాల భాస్కర్ , అంగన్వాడి సూపర్వైజర్ కామరున్నిసా సరస్వతి,రమాదేవి,కళావతి అనంతలక్ష్మి, అంగన్వాడి టీచర్లు ఆయాలు తదితరులు పాల్గొన్నారు.



# మహిళలు తమ హక్కుల సాధన కోసం ఉద్యమించాలి: ఐదవ రాష్ట్ర ప్రధాన కార్యదర్శి మల్లు లక్ష్మి

సూర్యాపేట(భారత శక్తి జిల్లా ప్రతినిధి)మార్చి 10:

మహిళలు తమ హక్కుల సాధనకై ఉద్యమించాలని ఐదవ రాష్ట్ర ప్రధాన కార్యదర్శి మల్లు లక్ష్మి అన్నారు. మంగళవారం సూర్యాపేట జిల్లా కేంద్రంలోని మల్లు వెంకట నరసింహారెడ్డి భవన్ లో అంతర్జాతీయ మహిళా దినోత్సవం సందర్భంగా దేశ స్వాతంత్ర్యాన్ని, సౌర బహుత్వాన్ని కాపాడుకుందాం, సమానత్వానికై ఉద్యమిద్దాం, లింగ వివక్షత పై, మహిళలపై జరుగుతున్న

అదే వాణిజ్య అవసరాలకు వాడే సిలిండర్ల ధర రూ 116 పెరిగిందిని, చమురు నిలవలు తగ్గితే ఇరాన్ నుంచే చెమరు దిగుమతికి అటంకాలు కొనసాగితే పెట్రోల్, డీజిల్ ధరలు అగ్గిపుల్ల లేకుండానే మండిపోతాయి అమెరికాకు తల్లోగ్గి రప్పా నుంచి దిగుమతులు నిలిపివేసిన పర్యవసన ఫలితమిది దీని మూలంగా పేద, మధ్యతరగతి ప్రజలపై తీరని భారం పడుతుందని ఆవేదన వ్యక్తం చేశారు. దేశంలో బీజెపి ప్రభుత్వం అధికారంలోకి వచ్చిన



దాడులను వ్యతిరేకిద్దాం అనే అంశంపై జరిగిన సెమినార్ కు ముఖ్య అతిథిగా హాజరై ప్రసంగించారు. ఈ సందర్భంగా ఆమె మాట్లాడుతూ వివిధ రంగాలలో విశిష్ట సేవలు అందించిన మహిళలను సన్మానించడం జరిగిందన్నారు. సమాజంలో సగభాగం ఉన్న మహిళలు అన్ని రంగాలలో అభివృద్ధి సాధించేందుకు తమ తమ రంగాలలో కృషి చేయాలని అన్నారు. ఆసంఘటిత రంగంలో పనిచేస్తున్న మహిళలు శ్రమదోపిడి, ఆర్థిక దోపిడికి గురవుతున్నారని ఆవేదన వ్యక్తం చేశారు.

గ్యాస్ సిలిండర్ ధరను వెంటనే తగ్గించాలి, లిబిడవ్ రాష్ట్ర ప్రధాన కార్యదర్శి మల్లు లక్ష్మి లిబిడవ్ కేంద్ర ప్రభుత్వం వంట గ్యాస్ ధర రూ 60 కి పెంచినందుకు వెంటనే దాన్ని తగ్గించాలని ఐదవ రాష్ట్ర ప్రధాన కార్యదర్శి మల్లు లక్ష్మి డిమాండ్ చేశారు. మంగళవారం ఐదవ జిల్లా కమిటీ ఆధ్వర్యంలో పెంచిన వంటగ్యాస్ తరాలను ఉపసంహరించుకోవాలని డిమాండ్ చేస్తూ సూర్యాపేట జిల్లా కేంద్రంలోని నల్లూ బావి సెంటర్ లో నిరసన వ్యక్తం చేశారు.

13 సంవత్సరాల కాలం నుండి పెట్రోల్, డీజిల్ ధరలతో పాటు గ్యాస్ ధరను ఇష్టానుసారం పెంచడం వల్ల ప్రజలపై మోయలేని భారం పడుతుందని ఆందోళన వ్యక్తం చేశారు. ఇప్పటికే అనేక నిత్యవసర వస్తువులు ధరలు పెరిగి పెరిగిన ధరలతో తీవ్ర ఇబ్బందులు పడుతున్న ప్రజలపై ముఖ్య నక్కుతాటి పండు పద్ద చందంగా ధరల మీద ధరల తీవ్ర ఇబ్బందులు పడుతున్న ప్రజలపై గ్యాస్ బండ మోపటం ఎంతవరకు సబబు అని ప్రశ్నించారు. ప్రభుత్వ గ్యాస్ వినియోగాన్ని పక్కన పెట్టి మళ్లీ కట్టెల కువైపు నెట్టటానికి ఉపయోగపడుతుందన్నారు పెట్రోల్, డీజిల్, గ్యాస్ ధరలను తగ్గించాల్సిన మోడీ ప్రభుత్వం అయితే కంపెనీల లాభాల కోసం ప్రజలపై భారాలు మోపుతుందని ఆరోపించారు. పెంచిన గ్యాస్ ధరలను తగ్గించేంతవరకు పెద్ద ఎత్తున ఆందోళన పోరాటాలు నిర్వహిస్తామని హెచ్చరించారు.

ఈ కార్యక్రమంలో ఐదవ జిల్లా అధ్యక్షురాలు తంగేళ్ల వెంకటే చంద్ర, ఐదవ జిల్లా ప్రధాన కార్యదర్శి మద్దెల జ్యోతి, జిల్లా కోశాధికారి మేకనబోయిన సైదమ్మ, సిబిడియూ శ్రామిక మహిళా కన్వీనర్ చెరుకు ఏకలక్ష్మి, రైతు సంఘం రాష్ట్ర కమిటీ సభ్యురాలు కొప్పుల రజిత, అంగన్నాడి టీచర్ భాస్కరమ్మ జిల్లా ఆఫీస్ డేరీ షీట్ భాజాభి, జిల్లాకమిటీ సభ్యురాలు పిండిగా నాగమణి, గోలి భాగ్యమ్మ, ఎల్లమ్మ మహిళా నాయకురాలు మారుపాక ఇస్తారమ్మ, సైదమ్మ, మరియమ్మ, సువర్ణ, కనకమ్మ, ఎల్లమ్మ, వున్నమ్మ లక్ష్మమ్మ, రావేలమ్మ, అమ్మతమ్మ, లక్ష్మమ్మ ఎల్లమ్మ తదితరులు పాల్గొన్నారు.

## ఇంటర్మీడియట్ పరీక్షలు ప్రశాంతంగా నిర్వహించాలి : జిల్లా కలెక్టర్

ములుగు జిల్లా ప్రతినిధి, మార్చి 10 (భారత శక్తి) : ఇంటర్మీడియట్ పరీక్షలు ప్రశాంత వాతావరణం లో నిర్వహించాలని జిల్లా కలెక్టర్ దివాకర్ టి.ఎస్. ములుగు జిల్లా వెంకటాపూర్ మండల కేంద్రంలోని ప్రభుత్వ జూనియర్ కళాశాల లో ఇంటర్మీడియట్ రెండవ సంవత్సరం జరుగుతున్న పరీక్ష కేంద్రాన్ని మంగళవారం జిల్లా కలెక్టర్ దివాకర్ టి.ఎస్. ఆకస్మికంగా తనిఖీ చేశారు. విద్యార్థులు పరీక్షలు రాస్తున్న తీరును పరిశీలించారు. అనంతరం కలెక్టర్ మాట్లాడుతూ జిల్లాలో ఇంటర్మీడియట్ పరీక్షలను పక్కనపెట్టి, పారదర్శకంగా నిర్వహించాలన్నారు. పరీక్ష కేంద్రాల్లో ఏర్పాటు చేసిన సౌకర్యాలను పరిశీలించారు.



హాజరు వివరాలు, సీసీ కెమెరా పని తీరు, త్రాగు నీరు, వైద్య సదుపాయాల గురించి అడిగి తెలుసుకున్నారు. పరీక్ష కేంద్రాల వద్ద భద్రత ఏర్పాట్లపై కూడా ప్రశ్నలకు దృష్టి సారించాలని సూచించారు. ప్రశాంత వాతావరణంలో విద్యార్థులు పరీక్షలు రాసేలా చూడాలన్నారు. మార్ ప్రాక్టీస్ కి ఆస్కారం లేకుండా కట్టుదిట్టమైన చర్యలు తీసుకోవాలని ఆదేశించారు. జవాబు ప్రత్యేక రవాణాకు పట్టిష్ట భద్రతా చర్యలు తీసుకోవాలని తెలిపారు. పరీక్షలు పూర్తయ్యేంతవరకు విద్యార్థులకు ఎటువంటి ఇబ్బందులూ తలెత్తకుండా చూడాలన్నారు. ఈ కార్యక్రమంలో కళాశాల ప్రిన్సిపల్ సంబంధిత అధికారులు పాల్గొన్నారు.

## బైంసాలో సావిత్రిబాయి పూలే వర్ధంతి

### తెలంగాణ ఉద్యమకారుల ఫోరం ఆధ్వర్యంలో ఘనంగా నిర్వహణ

ఉమ్మడి ఆదిలాబాద్ జిల్లా బ్యారో, మార్చి 10(భారత శక్తి): నిర్మల్ జిల్లా బైంసా పట్టణంలో తెలంగాణ ఉద్యమకారుల ఫోరం ఆధ్వర్యంలో మహిళా విద్యకు మార్గదర్శకురాలు మహానీయురాలు సావిత్రిబాయి పూలే వర్ధంతి కార్యక్రమం



ఘనంగా నిర్వహించారు. ఈ సందర్భంగా ఆమె చిత్రపటానికి పూలమాలలు వేసి నివాళులు అర్పించారు.

అనంతరం చింతలభోరి గ్రామ సర్పంచ్, తెలంగాణ ఉద్యమకారుడు శ్రీ భోంస్లే పండిట్ రావు పటేల్ గారు తెలంగాణ రాష్ట్ర సర్పంచుల సంఘం కార్యదర్శిగా ఎన్నుకోబడిన సందర్భంగా ఆయనకు ఘనంగా సన్మానం చేశారు.

ఈ సందర్భంగా భోంస్లే పండిట్ రావు పటేల్ మాట్లాడుతూ తెలంగాణ ప్రభుత్వం ఉద్యమకారులకు ఎన్నికల మేనిఫెస్టోలో ఇచ్చిన హామీలు మరియు ఇటీవల నిజామాబాద్లో గౌరవ శ్రీ పొన్నం ప్రభాకర్ గౌడ్, మహేష్ కుమార్ గౌడ్ గార్లు ఇచ్చిన ఒక నెల గడువు ముగియబోతున్న నేపథ్యంలో ప్రభుత్వం వెంటనే ఆ హామీలను అమలు చేయాలని కోరారు. లేనిపక్షంలో యావత్ తెలంగాణ మరో ఉద్యమానికి నాంది పలకాల్సి వస్తుందని హెచ్చరించారు.

ఈ సందర్భంగా చాకేటి లక్ష్మన్న మాట్లాడుతూ మిలియన్ మార్చ్ జ్ఞాపకార్థంగా ఈరోజు తెలంగాణ ఉద్యమకారుల ఫోరం ఆధ్వర్యంలో అమరవీరుల స్మృతం గాన్ పార్క్ వద్ద అమరవీరులకు నివాళులు అర్పించి నిమియిన్ మార్చ్ డే” కార్యక్రమాన్ని నిర్వహించామని తెలిపారు. ఈ కార్యక్రమంలో నిర్మల్ జిల్లా తెలంగాణ ఉద్యమకారుల ఫోరం జిల్లా అధ్యక్షుడు డాక్టర్ ముష్టు రామకృష్ణ గౌడ్, ప్రధాన కార్యదర్శి చాకేటి లక్ష్మన్న, ప్రముఖ రచయిత పుండలికరావు, కుంటూల మండల ఉద్యమకారుల ఫోరం కార్యదర్శి కిష్టయ్య తదితరులు పాల్గొన్నారు.

## ఈనెల 12న కలెక్టరేట్ ముందు జరుగు ధర్నాను జయప్రదం చేయండి -జిల్లా రైతు సంఘం అధ్యక్షులు- మల్లు నాగార్జున రెడ్డి

సూర్యాపేట(భారత శక్తి జిల్లా ప్రతినిధి)మార్చి 10:

యాసంగి రైతు భరోసా నిధులను వెంటనే విడుదల చేయాలని రైతు సంఘం జిల్లా అధ్యక్షులు మల్లు నాగార్జున రెడ్డి డిమాండ్ చేశారు. ఈరోజు సూర్యాపేట రైతు సంఘం కార్యాలయంలో జరిగిన విలేకరుల సమావేశంలో మాట్లాడుతూ కాంగ్రెస్ పార్టీ ఎన్నికల ముందు రైతులకు పెట్టుబడి సాయం కింద ప్రతి ఎకరాకు 15000 రూపాయలచొప్పున ఇస్తామని వాగ్దానం చేసి అధికారంలోకి వచ్చిన తర్వాత శూన్య హస్తం చూపిస్తుందని మల్లు నాగార్జున రెడ్డి విమర్శించారు. రైతు భరోసా నిధులు సాధించడానికి ఈ నెల 12న సూర్యాపేట కలెక్టర్ కార్యాలయం ముందు జరుగు ధర్నాలో రైతాంగం అధిక సంఖ్యలో పాల్గొని జయప్రదం చేయాలని విజ్ఞప్తి చేసినారు.



యాసంగి సీజన్ పూర్తి అయి మరికొద్ది రోజుల్లో కోతలు కూడా రాబోతున్నాయని అయినా నేటికీ రైతు భరోసా నిధులు రాసందున రైతులు మైవేలు వడ్డీ వ్యాపారుల నుండి అప్పులు తెచ్చుకొని నష్టపోతున్నారని పేర్కొన్నారు. మున్సిపల్ ఎన్నికలు పూర్తయిన తర్వాత ఫిబ్రవరి 17న రైతు భరోసా నిధులు విడుదల చేస్తామని ముఖ్యమంత్రి ప్రకటించిన మున్సిపల్ ఎన్నికలు పూర్తయిన నెల రోజులు గడుస్తున్న రైతు భరోసా ఊసే లేదని పేర్కొన్నారు. ప్రభుత్వం మొద్దు నిదరను లేపటానికి ఈ నెల 12న సూర్యాపేట కలెక్టర్ కార్యాలయం ముందు జరుగు ధర్నా లో రైతాంగం

అధిక సంఖ్యలో పాల్గొనాలని పిలుపు ఇచ్చారు.

యూరియా కోసం రైతులు పడిగాపులు కాస్తున్నారని యావ్ వలన రైతులు యూరియా కొనలేని పరిస్థితి దాపురించిందని కేంద్ర ప్రభుత్వం వెంటనే యూరియా యావ్ ను రద్దు చేయాలని రైతులకు 24 గంటల విద్యుత్త సపై చేయాలని డిమాండ్ చేశారు.

ఈ కార్యక్రమంలో జిల్లా కార్యదర్శి కందాల శంకర్ రెడ్డి, జిల్లా ఉపాధ్యక్షులు కొలిశెట్టి యాదగిరిరావు, కొప్పుల రజిత, రైతు సంఘం నాయకులు అదిరే అప్పయ్య, చిట్టెంకి యాదగిరి, ఇట్టమల్ల స్టాల్స్, వీరబోయిన రవి తదితరులు పాల్గొన్నారు.

## ఘనంగా నాగుర్ల జన్మదిన వేడుకలు

### -కేకు మరియు పండ్లను పంపిణీ చేసిన ఆరె సంఘం నాయకులు



ఉమ్మడి వరంగల్ బ్యారో(భారత శక్తి)మార్చి10:

ఆరె సంక్షేమ సంఘం హనుమకొండ జిల్లా, ఆరె కుల విద్యవంతుల వేదిక సంయుక్త నిర్వహణలో ప్రియతమ నాయకులు, ఆరె సంక్షేమ సంఘం, ఆరె కుల విద్యవంతుల వేదిక రాష్ట్ర గౌరవ అధ్యక్షులు నాగుర్ల వెంకటేశ్వర్లు (నవత లోకన్న) జన్మదినం సందర్భంగా మంగళవారం హనుమకొండ లోని వారి నివాసంలో కేక్ కట్ చేసి, పండ్లను పంపిణీ చేసి, నాగుర్ల వెంకన్న జన్మదిన వేడుకలను ఘనంగా నిర్వహించారు. ఈ సందర్భంగా ఆరె సంఘం నాయకులు పేర్కొనబడిన లింగమూర్తి, కొల్లూరి కండే రావు, డాక్టర్ మోటె చిరంజీవి మాట్లాడుతూ ఆవదలో ఉన్నటువంటి అన్ని వర్గాల ప్రజలను ఆదుకునేటువంటి నాయకుడు నాగుర్ల వెంకన్న అని, ఉద్యమకారుడిగా అనేకమంది ఉద్యమకారులను ఆదుకున్నటువంటి నేతగా గుర్తింపు పొందాడన్నారు. ఆవద

కాలంలో పార్టీకి అందగా ఉంటున్నటువంటి ఆరె సంక్షేమ సంఘం రాష్ట్ర గౌరవ అధ్యక్షులు నాగుర్ల వెంకటేశ్వర్లును రానున్న రాజ్యసభ ఎన్నికలలో టికెట్ ఇచ్చి రాజ్యసభకు పంపాలని కేసీఆర్, కెటీఆర్ కు విజ్ఞప్తి చేశారు. ఈ కార్యక్రమంలో ఆరె సంక్షేమ సంఘం హనుమకొండ జిల్లా అధ్యక్షులు కొల్లూరి కండే రావు, ఆరె కుల విద్యవంతుల వేదిక రాష్ట్ర అధ్యక్షుడు డా. మోటె చిరంజీవి, ఆరె సంఘం జిల్లా గౌరవ అధ్యక్షులు వాడికారి బాబురావు, గౌరవ సలహాదారులు పేర్కొనబడిన లింగమూర్తి, కోశాధికారి లోనే డిపక్ జి, రాష్ట్ర గౌరవ సలహాదారుడు మారుజోడు సరసింహారావు, హనుమకొండ మండల అధ్యక్షులు శివాజీ, జిల్లా నాయకులు నిరంజన్ రావు, చంద్రాప్రసాద్, రంపిస మనోహర్ రావు, రవీందర్, విద్యవంతుల వేదిక నాయకులు లడే శివ, కొలే కృష్ణ, అంబీరు శ్రీకాంత్, ఏకాంబ చిరంజీవి, లాండి గా రమేష్, ప్రకాష్, నాగరాజు తో పాటు తదితరులు పాల్గొన్నారు.

## “ప్రజా పాలన-ప్రగతి ప్రణాళిక” కార్యక్రమాన్ని దిగ్విజయంగా కొనసాగించాలి:

### రాష్ట్ర ప్రభుత్వ ప్రధాన కార్యదర్శి రామకృష్ణ రావు.

ఉమ్మడి ఆదిలాబాద్ జిల్లా బ్యారో, మార్చి 10(భారత శక్తి) : ప్రభుత్వ పథకాలు, కార్యక్రమాలు ప్రజల వద్దకు మరింత మెరుగ్గా చేరవేసేందుకు ప్రభుత్వం ప్రతిష్టాత్మకంగా అమలు పరుస్తున్న “ప్రజా పాలన-ప్రగతి ప్రణాళిక” కార్యక్రమాన్ని దిగ్విజయంగా కొనసాగించాలని రాష్ట్ర ప్రభుత్వ ప్రధాన కార్యదర్శి రామకృష్ణ రావు అధికారులను ఆదేశించారు.

ప్రజా పాలన-ప్రగతి ప్రణాళిక కార్యక్రమం అమలుపై అన్ని జిల్లాల కలెక్టర్లు, అధికారులతో సిఎస్, హైదరాబాదు నుంచి వీడియో కాన్ఫరెన్స్ సమావేశం నిర్వహించారు. ఈ వినిలో భాగంగా జూమ్ కల్ ద్వారా జిల్లా కలెక్టర్ అభిలాష అభినవ్ మాట్లాడుతూ, జిల్లాలో ప్రజాపాలన ప్రగతి ప్రణాళిక కార్యక్రమాన్ని విజయవంతంగా కొనసాగిస్తున్నామని పేర్కొన్నారు. ఈ కార్యక్రమాన్ని మరింత పక్కనపెట్టి కొనసాగించాలని అధికారులను ఆదేశించారు. గ్రామీణ, పట్టణ ప్రాంతాలలో పారిశుధ్య పనులు విజయవంతంగా పూర్తి చేయాలని పేర్కొన్నారు. అన్ని కార్యక్రమాల్లో పెద్ద ఎత్తున ప్రజలు, ప్రజాప్రతినిధులు, అధికారులు భాగస్వామ్యం కావాలని తెలిపారు.

ఈ నెల 12వ తేదీన, సారంగాపూర్ మండలం చించోలి (బి) గ్రామంలోని ఆదిత్య గార్జెన్స్ లో సర్పంచులు, మున్సిపల్ కౌన్సిలర్లు 99 రోజుల ప్రత్యేక కార్యక్రమం పై అవగాహన కార్యక్రమం నిర్వహించనున్నట్లు పేర్కొన్నారు. ఇదే కార్యక్రమంలో భాగంగా పంచాయతీరాజ్, మున్సిపల్ చట్టాలపై ప్రజాప్రతినిధులకు అవగాహన కల్పిస్తామని తెలిపారు. ఇందుకు సంబంధించి, అధికారులు అన్ని ఏర్పాట్లు చేయాలని ఆదేశించారు. ఈ వినిలో అదనపు కలెక్టర్ లు వెంకటేశ్వర్లు, కిషోర్ కుమార్, సిపిఐ జీవరత్నం, డిపివో శ్రీనివాస్, మున్సిపల్ కమిషనర్ జగదీశ్వర్ గౌడ్, ఇతర అధికారులు, సిబ్బంది, తదితరులు పాల్గొన్నారు.



## విజయ్ పొలిటికల్ కెరీర్ పై ప్రభావం ఉంటుందా?: స్పందించిన ఖుష్బూ



ముంబయి: విజయ్, త్రిష కాంట్రవర్సీపై నటి, భాజపా నేత ఖుష్బూ స్పందించారు. ముంబయిలో నిర్వహించిన ఓ కార్యక్రమానికి హాజరైన ఆమెను మీడియా ప్రశ్నించగా.. బదులిచ్చారు. “ఈ వ్యవహారంతో ప్రజలకు ఏం సంబంధం ఉందో నాకు అర్థం కావట్లేదు. అది వారి వ్యక్తిగతం. దీనిని ఎందుకు పెద్ద విషయంలా చూస్తున్నారు?” అని పేర్కొన్నారు. ఈ కాంట్రవర్సీ విజయ్ పొలిటికల్ కెరీర్ పై ప్రభావం చూపుతుందా? అని అడగగా.. “ఎవరికి? ఎందుకు ఓటు వేయాలో ప్రజలకు బాగా తెలుసు. అయినా వ్యక్తిగత జీవితాన్ని రాజకీయాలతో ముడిపెట్టడం సరికాదు” అని అన్నారు.

‘అవతార్ 4’.. జేమ్స్ కామెరాన్

ఆలోచనలో పడ్డారా? స్పందన ఇదే!



‘అవతార్’తో సిని ప్రేక్షకులను సంభ్రమాశ్చర్యాలకు గురిచేశారు జేమ్స్ కామెరాన్. ఆ చిత్రానికి కొనసాగింపుగా మరో రెండు సినిమాలు ప్రేక్షకుల ముందుకు వచ్చిన సంగతి తెలిసిందే. అయితే, మొదటి సినిమాతో పోలిస్తే, తర్వాత వచ్చిన చిత్రాలు విజావల్ వండర్స్ గా అలరించినా, బలమైన కథా వస్తువు లేకపోవడం మైనస్ గా మారింది. వసూళ్లపరంగా మాత్రం రెండూ బాగానే మెప్పించాయి. ఇక ఈ ప్రాంజైజీలో మొత్తం 5 సినిమాలను తీసుకురానున్నట్లు జేమ్స్ కామెరాన్ ఇప్పటికే ప్రకటించారు. మూడు సినిమాలు ఇప్పటికే ప్రేక్షకుల ముందుకు రాగా, ‘అవతార్ 4’ అప్డేట్ కోసం ప్రేక్షకులు ఆసక్తిగా ఎదురు చూస్తున్నారు. తాజాగా జరిగిన శాటర్న్ అవార్డుల వేడుకలో జేమ్స్ కామెరాన్ నాలుగో పార్ట్ పై స్పందించారు. ప్రస్తుతానికి దీనిపై ఎలాంటి నిర్ణయం తీసుకోలేదని తెలిపారు. “సీక్వెల్ పై ఇంకా నిర్ణయం తీసుకోలేదు. కానీ, సెట్స్ పైకి తీసుకెళ్లే అవకాశం వున్నట్లుగా ఉంది. ఈ విషయంలో ప్రేక్షకుల అభిప్రాయాలనూ పరిగణనలోకి తీసుకుంటాం. ఇప్పటివరకూ వచ్చిన మూడు చిత్రాలను మరోసారి సమీక్షించుకుని ముందుకు వెళ్తాం” అని అన్నారు. మొదటి పార్ట్ ఇచ్చినంత కిక్.. ఆ తర్వాత వచ్చిన రెండు, మూడు పార్ట్ లు ఇవ్వలేదన్నది జగమెరిగిన సత్యం. మరి ముఖ్యంగా ఒకే కథను నేపథ్యం మార్చి విజావల్స్ తో మాయ చేశారన్నది కాదలేని వాస్తవం. ఈ విషయం జేమ్స్ కామెరాన్ కు తెలుసు. అందుకే ‘అవతార్ 4’ విషయంలో ప్రేక్షకుల అభిప్రాయాలను తీసుకుంటానని అంటున్నారు. ప్రస్తుతం ఆయన వయసు 71 సంవత్సరాలు. వయసు పెరుగుతున్న రీత్యా కామెరాన్ కూడా కీలక నిర్ణయం తీసుకునే అవకాశం ఉందట. రెండు సినిమాలకు సంబంధించిన కథను నిర్ణయం చేసుకుని, ఒకేసారి పూటింగ్ కూడా పూర్తి చేసే ఆలోచనలో ఉన్నారుట. ఎంత ఫ్లానింగ్ తో ముందుకు వెళ్లినా కచ్చితంగా ఈ రెండు సినిమాలకు ఐదారేళ్లు పడుతుంది.

రామ్ చరణ్ సుకుమార్

సినిమా..

కామెంట్స్ పై దర్శకుడి కారిటీ

రామ్ చరణ్ హీరోగా సుకుమార్ దర్శకత్వంలో ఓ సినిమా రానున్న విషయం తెలిసిందే. ‘ఆర్. 17’గా ఇది ప్రచారంలో ఉంది. ఇటీవల ఈ సినిమా గురించి సుకుమార్ అసిస్టెంట్, దర్శకుడు హుస్సేన్ షా కిరణ్ ఓ కార్యక్రమంలో మాట్లాడుతూ చేసిన కామెంట్స్ అభిమానులను గందరగోళానికి గురిచేశాయి. తాజాగా ఆయన తన కామెంట్స్ పై క్లారిటీ ఇచ్చారు. రామ్ చరణ్ సినిమా కోసం రెండు కథలు రాస్తున్నట్లు హుస్సేన్ షా చెప్పారు. దీంతో కథ ఇంకా ఫైనల్ కాలేదని, సినిమా సెట్స్ పైకి వెళ్లడానికి చాలా సమయం పడుతుందేమోనని మెగా అభిమానులు అందోళన చెందారు. తాజాగా ఆ కామెంట్స్ పై ఆయన క్లారిటీ ఇచ్చారు. రెండు కథలు కాదని.. ఒకే కథ రెండు వెర్షన్ లు నిర్ణయం చేస్తున్నట్లు వివరించారు. వాటిలో అత్యుత్తమమైన దాన్ని ఎంపిక చేసుకుంటారని ఆయన స్పష్టం చేశారు. RC17 చిత్రానికి సంబంధించిన కథ ఇప్పటికే పూర్తిగా లాక్ అయిందని, సినిమా ఆలస్యం అవుతుందన్న వార్తల్లో వాస్తవం లేదని అన్నారు. ‘రంగస్థలం’ వంటి బ్లాక్ బస్టర్ తర్వాత సుకుమార్ రామ్ చరణ్ కాంబినేషన్ లో రానుండడంతో దీనిపై అంచనాలు నెలకొన్నాయి. ప్రస్తుతం చరణ్ ‘పెద్ది’తో బీజిగా ఉన్నారు.

## ‘ఉస్తాద్ భగత్ సింగ్’ సెన్సార్ పూర్తి.. రన్ టైమ్, అసలు సవాల్ ఏంటో తెలుసా?

ఈ వేసవికి చక్కటి వినోదాన్ని పంచడానికి తాను సిద్ధమంటున్నాడు ‘ఉస్తాద్ భగత్ సింగ్’. పవన్ కల్యాణ్ కథానాయకుడిగా హరిశ్ శంకర్ దర్శకత్వంలో రూపొందుతున్న యాక్షన్ ఎంటర్టైన్ ఇది. శ్రీలీల, రాశీఖన్నా కథానాయికలు. ఇప్పటికే చిత్రీకరణ పూర్తి చేసుకున్న ఈ మూవీ ఉగాది కాసుకగా మార్చి 19న ప్రేక్షకుల ముందుకు రానుంది. తాజాగా సెన్సార్ పూర్తి చేసుకోగా, ఎలాంటి కట్స్ లేకుండా యూ/పి సర్టిఫికేట్ వచ్చినట్లు చిత్ర బృందం ప్రకటించింది. ఈ విషయాన్ని తెలియజేస్తూ పవన్ కల్యాణ్ శ్రీలీల నడిచి వస్తున్న పోస్టరు విడుదల చేశారు. ఇక ఈ మూవీ రన్ టైమ్ 2 గంటల 34 నిమిషాలుగా నిర్ణయించారు.

ఈ వేగం సరిపోదు ‘ఉస్తాద్’..

తొలుత అనుకున్న షెడ్యూల్ ప్రకారం మార్చి 26న ఈ మూవీ విడుదల కావాల్సి ఉంది. ‘టాక్సిక్’ వాయిదాతో వారం ముందుకు జరిగింది. వరుస సెలవుల నేపథ్యంలో ‘ఉస్తాద్’ ముందుకు రావడం మంచి నిర్ణయమే అయినా, ‘ధురంధర్ 2’ నుంచి గట్టి పోటీ ఎదుర్కొని నిలబడాలి. మూవీ విడుదల, టికెట్స్ విషయంలో ‘ధురంధర్ 2’ చాలా స్పష్టంగా ఉంది. ఇప్పటికే పెయిడ్ ప్రీమియర్స్ టికెట్స్ ఓపెన్ అయ్యాయి. మొదటి భాగం అంచనాలను పెంచిన నేపథ్యంలో ‘పార్ట్ 2’ బుకింగ్స్ హాట్ కెక్స్ గా అమ్ముడవుతున్నాయి. రెగ్యులర్ షోలకు సంబంధించి టికెట్స్ ఇంకా ఓపెన్ చేయలేదు. ఈ క్రమంలో ‘ఉస్తాద్’ ముందున్న అసలు సవాల్ ప్రతి అప్డేట్ పక్కాగా ఆన్ టైమ్ లో తీసుకురావడమే. ఇప్పటికే విడుదల చేసిన ట్రైలర్ టీజ్



మూవీపై ఆసక్తిని పెంచింది. ఇక ఇప్పుడు అసలు కార్యక్రమం ఉంది. అదే ఉస్తాద్ భగత్ సింగ్ ట్రైలర్. దానిని అనుకున్న టైమ్ కు పర్ఫెక్ట్ కట్స్ తో ఎలాంటి ఇబ్బంది

లేకుండా విడుదల చేయగలిగితే మిగిలించి ఫ్యాన్స్ చూసుకుంటారు. అలాగే ప్రీరీజ్ ఈవెంట్ ఎప్పుడు? ఎక్కడ పెడతారు? అన్నదానిపై స్పష్టత రావాల్సి ఉంది.



## అది చాలా గొప్ప విషయం

రాష్ట్ర ప్రభుత్వం ప్రతిష్టాత్మకంగా ప్రారంభించిన గడ్డర్ సిని పురస్కారాలు సిని పరిశ్రమలో చర్చనీయాంశంగా మారాయి. ఇటీవల ఓ కార్యక్రమానికి హాజరైన ప్రముఖ నటుడు, దర్శకుడు ఆర్. నారాయణమూర్తి గడ్డర్ పేరుతో పురస్కారాలు ప్రకటించిన ప్రభుత్వంపై ప్రశంసలు కురిపించాడు. ఎన్నో సంవత్సరాల తర్వాత సిని రంగానికి ప్రత్యేక గౌరవం దక్కేలా ఈ అవార్డులు ఏర్పాటు చేయడం గొప్ప విషయమన్నాడు. ఆయన పేరుతో పురస్కారాలు ఇవ్వడం తెలంగాణ సంస్కృతి, పోరాట చరిత్రకు గర్వింపుగా నిలుస్తుందన్నాడు. విప్లవ గాయకుడు ప్రజల మనసుల్లో ఎప్పటికీ జీవించే వ్యక్తిని, ఆయన పాటలు సమాజంలో చైతన్యం తీసుకొచ్చాయని చెప్పాడు. తెలంగాణ గడ్డపై ప్రతి ఇంట్లో గడ్డర్ వంటి స్ఫూర్తిదాయక వ్యక్తులు ఉంటారని వ్యా



ఖ్యానించాడు. అస్సాంలో ప్రముఖ గాయకుడు భూపేన్ హజారికాకు ఇచ్చిన గౌరవం ఎంత గొప్పదో, తెలంగాణ ప్రభుత్వం కూడా గడ్డర్ కు అదే స్థాయి గౌరవాన్ని ఇచ్చిందని పేర్కొన్నాడు.

## మెగా కోడలికి ఆన్ లైన్ వేదింపులు

టాలీవుడ్ నటి, మెగా కోడలు లావణ్య త్రిపాఠి సోషల్ మీడియాలో తనపై జరుగుతున్న అసభ్యకర ప్రచారానికి వ్యతిరేకంగా పోరాటానికి దిగింది. తన వ్యక్తిగత గౌరవానికి, కుటుంబసభ్యుల ప్రతిష్టకు భంగం కలిగించేలా ప్రవర్తిస్తున్న వారిపై సీరియస్ అయ్యింది. ఈ మేరకు హైదరాబాద్ సైబర్ క్రిమి పోలీస్ స్టేషన్ లో ఫిర్యాదు చేసింది. గత కొంతకాలంగా ఇన్ స్టాగ్రామ్ లో ‘పర్సల్ క్రియాన్ 00’ అకౌంట్ ద్వారా తనపై వేదింపులు కొనసాగుతున్నాయని లావణ్య కంప్లెంట్ లో పేర్కొంది. ముఖ్యంగా తన వ్యక్తిగత జీవితం, గౌరవాన్ని దెబ్బతీసేలా ఆరోపణలు చేస్తూ అపమానిస్తున్నారని ఆవేదన వ్యక్తంచేసింది. కొన్ని పోస్టులపై కామెంట్లు రూపంలో అసభ్య పదజాలంతో దూషణలు చేయడమే కాకుండా తన వ్యక్తిత్వం, నైతిక విలువలను ప్రశ్నించేలా ప్రచారం చేస్తున్నారని ఫైర్ అయ్యింది. ఈ మేరకు సదరు ఇన్ స్టాగ్రామ్ అకౌంట్ వినియోగిస్తున్న వ్యక్తిని గుర్తించి కఠినమైన చర్యలు తీసుకోవాలని, ఇప్పటివరకు ఆ అకౌంట్ ద్వారా చేసిన పోస్టులు తొలగించేలా చర్యలు తీసుకోవాలని పోలీసులను రిక్వెస్ట్ చేసింది. దీంతో పోలీసులు ఐటీ చట్టం సెక్షన్ 67తో పాటు బీఎస్ ఎస్ 78, 79 కింద కేసు నమోదు చేసి దర్యాప్తు ప్రారంభించారు.



టాలీవుడ్ మ్యాచో స్టార్ గోపీచంద్ తన కెరీర్ లో 33వ సినిమా చేస్తున్న సంగతి తెలిసిందే. ఫూజీ, ఐ.బి 71, అంతరిక్షం వంటి భిన్నమైన చిత్రాలతో మెప్పించిన యంగ్ అండ్ టాలెంటెడ్ గురిపెట్టి కనిపిస్తున్న యువతిగా ఉన్న ఈ రతనదే చరిత్రలో మరిచిపోయిన ఓ కీలకపుట్టాన్ని వెండతెరపై చూపించనున్నాడు. శ్రీనివాసా సిల్వర్ స్క్రీన్ బ్యానర్ పై శ్రీనివాసా చిట్టూరి నిర్మిస్తున్న ఈ భారీ బడ్జెట్ ప్రాజెక్ట్ ను పవన్ కుమార్ సమర్పిస్తున్నాడు. ఇక లేటెస్ట్ గా మేకర్స్ ఓ ఇంట్రెస్టింగ్ అప్డేట్ అందించారు.

ఈ మూవీలో హీరోయన్ పేరు ప్రకటించారు. ఇవాళ రీతూ వర్మ పుట్టినరోజు సందర్భంగా ఆమె ఫస్ట్ లుక్ ను విడుదల చేశారు. విల్లు, బాణం పట్టుకొని లక్ష్యాన్ని గురిపెట్టి కనిపిస్తున్న యువతిగా ఉన్న ఈ పోస్టర్ అందరినీ ఆకట్టుకుంది. అలాగే ఈ సినిమాలో రీతూ సత్యవతి అనే పాత్రలో నటిస్తున్నట్లు కూడా రివీల్ చేశారు. ఇక ఇప్పటివరకూ ఎక్కడా కూడా చర్చలోలేని ఈ కథను చెప్పబోతున్నామని దర్శకుడు చెప్పుకొచ్చాడు. ఇందు కోసం గోపీచంద్ ప్రత్యేకంగా శిక్షణ తీసుకున్నాడు. అతి త్వరలోనే రిలీజ్ డేట్ ని ప్రకటించనున్నాడు.